

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |
വേദാന്താചാർയവർയോ മേ സന്നിധത്താം സദാ ഹൃദി ||

ശ്രീ അപ്പയ്യ ഭീക്ഷിത വിരചിതം

|| ശ്രീ ഹനുമത്പഞ്ചചാമരം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീ ഹനുമത് പഞ്ചചാമരം ॥

നമോഽസ്തു തേ ഹനുമതേ ദയാവതേ മനോഗതേ
സുവർണ്ണപർവ്വതാകൃതേ നഭസ്സുതഃ സുതായ തേ ।
ന ചാഞ്ജനേയ തേ സമോ ജഗത്രതയേ മഹാമതേ
പരാക്രമേ വചഃക്രമേ സമസ്തസിദ്ധിസംക്രമേ ॥ 1 ॥

രവിം ഗ്രസിഷ്ണുരുത്പതൻ ഫലേച്ഛയാ ശിശൂർഭവാൻ
രവേർഗൃഹീതവാനഹോ സമസ്തവേദശാസ്ത്രകം ।
ഭവന്മനോജ്ഞഭാഷണം ബഭൂവ കർണ്ണഭൂഷണം
രഘുത്തമസ്യ മാനസാംബുജസ്യ പൂർണ്ണതോഷണം ॥ 2 ॥

ധരാത്മജാപതിം ഭവാൻ വിഭാവയൻ ജഗത്പതിം
ജഗാമ രാമദാസതാം സമസ്തലോകവിശ്രുതാം ।
വിലംഘ്യ വാരിധിം ജവാത് വിലോക്യ ദീനജാനകീം
ഭഗാനനസ്യ മാനസം ദദാഹ ലംകയാ സമം ॥ 3 ॥

വിലോക്യ മാതരം കൃശാം ഭഗാനനസ്യ തലനേ
ഭവാനഭാഷത പ്രിയം മനോഹരം ച സംസ്കൃതം ।
സമസ്തദുഷ്ടരക്ഷസാം വിനാശകാലസുചനം
ചകാര രാവണാഗ്രതഃ നയേന വാ ഭയേന വാ ॥ 4 ॥

മഹാബലോ മഹാചലം സമുഹ്യ ചൗഷധിപ്രഭം
ഭവാൻ രരക്ഷ ലക്ഷ്മണം ഭയാവഹേ മഹാവഹേ ।
മഹോപകാരിണം തദാ ഭവന്തമാത്മബാധവം
സമസ്തലോകബാധാവോഽപ്യമന്യുത സ്വയം വിഭുഃ ॥ 5 ॥

ഭവാംശ്ച യത്ര യത്ര തത് ശൃണോതി രാമകീർത്തനം
കരോതി തത്ര തത്ര ഭോഃ സബാഷ്പമസ്തകാഞ്ജലിം ।

പ്രദേഹി മേഘ്ജനാസുത ത്വദീയഭക്തിവൈഭവം
വിദേഹി മേ നിരഞ്ജനം ച രാമദാസദാസതാം || 6 ||

അഗണ്യപുണ്യവാൻ ഭവാൻ അനന്യധന്യജീവനഃ
വിമുച്യ മൗക്തികസ്രജം ദദൗ ധരാത്മജാ മുദാ |
ഭവന്തമാലിലിംഗ യദ് രഘുത്തമഃ സ്വയം വദൻ
ഇദം ഹി മേ ഹനുമതഃ പ്രദേയസർവ്വമിത്യഹോ || 7 ||

വിദേഹരാജനന്ദിനീമനോഹരേ വരേ പരേ
വിദേഹമുക്തിദായകേ വിധേഹി മേ മനോ ഹരേ |
ക്ഷണം ക്ഷണം നിരീക്ഷണം ഭവേദ് യഥാ മയി പ്രഭോഃ
തഥാ നിവേദയസ്വ മദൃശാം ദശാനനാന്തകേ || 8 ||

ഇദം ച പഞ്ചചാമരം ഗൃഹാണ ദാസകൽപിതം
സമീരണാത്മസംഭവ പ്രമോദമാനചേതസാ |
രിപുൻ ഷഡന്തരാൻ വിനാശയാശു ദുർദ്ദമാൻ പുന-
ർഭവാഖ്യകർദ്ദമാത് വിമുച്യ പാഹി പാഹി പാഹി മാം || 9 ||

|| ഇതി ശ്രീ ഹനുമത് പഞ്ചചാമരം സമാപ്തം ||